

सूने मकान से लाखों रुपये के जेवरात सहित नकदी चोरी

- पुलिस वारदात स्थल के आसपास स्थल सीसीटीवी फुटेज खंगाल कर रही है**

जयपुर । चित्रकूट थाना इलाके में बदमाश सूने मकान का ताला तोड़ कर एक घर में घुसकर सोने-चांदी के जेवरात सहित नकदी चोरी कर ले गया। बताया जा रहा है कि वारदात के समय परिवार शहर से बाहर गया था और वापस घर लौटने पर वारदात पता चलने पर थाने में मामला दर्ज करवाया गया।

जांच अधिकारी एसएसआई भंवर सिंह ने बताया कि चोरी की वारदात चित्रकूट के संजय नगर निवासी गगन गढ़वाल के घर हुई। जो 21 मई को वह परिवार सहित जयपुर से बाहर किसी काम से गए थे। पीछे से बदमाशों ने चोरी की मेन गेट का लॉक तोड़कर बदमाश घर के अंदर घुसे और अलमारी का लॉकर तोड़कर सोने की अंगूठी, टॉप, जंतर, चांदी के 13 सिक्के व 1.50 लाख रुपए चोरी कर ले गए। वापस लौटने पर लाखों रुपए के गहने-कैश चोरी होने का पता चला। चोरी की सूचना पर पुलिस ने मौके पर पहुंचकर सबूत जुटाए। पुलिस वारदात स्थल के आसपास लगे सीसीटीवी फुटेज खंगाल कर रही है।

पचास लाख रुपए लेकर भागे नौकर पति-पत्नी गिरफ्तार



सिंधी कैप थाना पुलिस ने घर से पचास लाख रुपए जेवरात सहित नकदी लेकर भागे नौकर पति-पत्नी को बिहार के मधुबनी से गिरफ्तार कर लिया है।

जयपुर। सिंधी कैप थाना पुलिस ने कार्रवाई करते हुए घर से पचास लाख रुपए जेवरात सहित नकदी लेकर भागे नौकर पति-पत्नी को बिहार के मधुबनी से गिरफ्तार कर लिया है। पुलिस ने चोरी कित गए सोने, चांदी, हरे के गहने और नगदी भी जब्त की है। फिलहाल पुलिस आरोपियों से पूछताछ करने में जुटी है। पुलिस उपायुक्त जयपुर (पश्चिम) अमित कुमार ने बताया कि सिंधी कैप थाना पुलिस ने कार्रवाई करते हुए घर से पचास लाख रुपए जेवरात सहित नकदी लेकर भागे नौकर दिनेश कुमार (22) निवासी धनौजा मधुबनी (बिहार) और

कोर्ट स्टे के बावजूद ग्रीन नेट की आड़ में बन रही अवैध बिल्डिंग

सांगानेर इलाके के ग्राम बुध्दसिंघपुरा स्थित रेनबो कॉलोनी का मामला

जयपुर । सांगानेर इलाके के ग्राम बुध्दसिंघपुरा स्थित रेनबो कॉलोनी में कोर्ट स्टे के बावजूद ३0 फीट की सड़क पर जीरो सेटबैक में अवैध निर्माण यथावत जारी है, जबकि जेडीए ट्रिब्यूनल ने जून-9 प्रशासन को अवैध निर्माण पर नियमानुसार कार्रवाई करने और बिल्डिंग का फिनिशिंग वर्क रोकने के आदेश दिए थे। उधर भूखंड मालिक ग्रीन नेट तानकर रातोंरात बिल्डिंग बनाने में लगा है। स्थानीय लोगों ने अब इस मामले की शिकायत यूडीएच मंत्री झाबर सिंह खर्ी से भी की है।

गौरतलब है कि जेडीए की प्रवर्तन शाखा ने भी अवैध निर्माणकर्ता को धारा 32-33 के नोटिस जारी किये थे, लेकिन कार्रवाई के बजाय सिर्फ लीपापोती करने में जुटे है।

स्थानीय लोगों का आरोप है कि जेडीए टीम कई बार मौके पर आयी, लेकिन ऊँचे रसूख के आगे नतमस्तक होकर बैरंग होकर लौट गई। उधर भूखंड मालिक ग्रीन नेट तानकर रातोंरात बिल्डिंग बनाने में लगा है।

प्राप्त जानकारी के मुताबिक रेनबो कॉलोनी में प्लाट न. 5-6 में अवैध निर्माण किया जा रहा था, जिस पर



जेडीए ने 28 अप्रैल को भूखंड मालिक को नोटिस जारी किया था। इसमें लिखा कि तीन मंजिला निर्माण बिना सेटबैक के चल रहा है। जेडीए बावर्लाज के उलंघन होने की वजह से निर्माण पूर्णतः

अवैध है। इस नोटिस में जेडीए ने 7 दिन का समय दिया, परन्तु इसके बाद कोई कार्रवाई नहीं की। इस मामले की शिकायत कॉलोनी निवासियों ने जेडीए ट्रिब्यूनल में की, जहाँ अदालत ने मई

में इस भूखंड की भौतिक स्थिति को यथावत रखने और निर्माण कार्य व फिनिशिंग वर्क न करने के लिए कहा था। परन्तु इसके बाद भी निर्माण कार्य बदस्तूर जारी है।

एसडीआरएफ बटालियन ने आपदा के लेकर कराई मॉक ड्रिल

जयपुर। हवाई हमले व आपदा के मध्यनजर एसडीआरएफ ने जन जागरुकता कार्यक्रम के अंतर्गत जन जागरुकता कार्यक्रम के तहत सात स्थानों पर हवाई हमले और आपदा को मध्यनजर रखते हुए सात स्थानों पर मॉक ड्रिल करवाई। एसडीआरएफ बाटालियन, मुख्यालया गाडोता,मौजामाबाद के नेतृत्व में इस मॉक डील का आयोजन किया गया।

एसडीआरएफ जयपुर के कमाण्डेंट राजेंद्र सिसोदिया ने कि राज्य आपदा प्रतिसाद बल,राजस्थान की रेस्क्यू टीमें के तत्वावधान में लगातार राज्य के महत्वपूर्ण ,सार्वजनिक ,राजकीय स्थानों,महाविद्यालयों,तीर्थ स्थलों,उद्योगों,रेलवे स्टेशनों,बस अड्डों,हवाई अड्डों,अस्पतालों इत्यादि स्थानों पर स्थानीय प्रशासन के साथ संयुक्त कार्रवाही करते मॉक डील एव जन जागरुकता कार्यक्रमों का सात स्थानों पर आयोजन किया गया।

जिसमें नागरिकों की किसी भी आपदा या हवाई हमलों की स्थिति में तैयार रहने एवं उपयोग में ली जाने वाली आवश्यक कार्यवाहियों के बारे में जागरुक किया गया। एसडीआरएफ टीम ने 7 मई से लेकर अब तक 30 मॉक डील तथा 175 जन जागरुक कार्यक्रमों का आयोजन कर चुकी है। जो अभी तक निरंतर जारी है।

चौगान स्टेडियम का नाम बदलकर भंवरलाल शर्मा के नाम का प्रस्ताव पारित

जयपुर सांसद मंजू शर्मा के प्रस्ताव पर सभी पक्ष और विपक्ष के पार्षदों के दी सहमति

जयपुर। नगर निगम हेरिटेज जयपुर की चौथी साधारण सभा झालाना स्थित आर आई सी सेंटर में आयोजित हुई। इस दौरान हेरिटेज निगम महापौर कुसुम यादव की अध्यक्षता में महापौर और पार्षदों द्वारा लिए गए सभी प्रस्ताव पूर्ण बहुमत के साथ पास हो गए। हालांकि इस दौरान विपक्ष के पार्षदों ने कुछ मुद्दों पर महापौर को घेरना चाहा, उन्होंने बैल में आकर हंगामा किया लेकिन महापौर कुसुम यादव ने बहुमत के साथ प्रस्ताव पास कर दिया। इनमें छह प्रस्ताव बैठक में लिए गए थे, इनके अतिरिक्त जयपुर सांसद मंजू शर्मा, विधायक गोपाल शर्मा और पार्षद पूनम शर्मा, अंशु शर्मा, धीरज शर्मा और पवन शर्मा नटराज ने भी अन्य

प्रस्ताव दिए थे। जिन्हें भी बहुमत के साथ पारित कर दिया गया। कांग्रेस पार्षद गत बैठक में पास किए गए प्रस्तावों पर चर्चा कराना चाहते थे।

जयपुर सांसद मंजू शर्मा ने साधारण सभा में चौगान स्टेडियम का नाम बदल कर पूर्व मंत्री और भाजपा के वरिष्ठ नेता रहे पंडित भंवर लाल शर्मा के नाम पर करने का प्रस्ताव दिया। जो कि बहुमत से पास हुआ।

इसी तरह विधायक गोपाल शर्मा ने खासा कोटी पुलिया का नाम अमरपुरा करना प्रस्ताव दिया, जिसे भी पास कर दिया। पार्षद पूनम शर्मा ने पार्षदों को रियायती दर पर आवासीय भूखंड उपलब्ध कराने का प्रस्ताव दिया, जिसे

भी पास किया गया। वहीं, धीरज शर्मा ने परकोटे से सटे अतिक्रमण और चारदीवारी में हो रहे अतिक्रमण को हटाने का प्रस्ताव दिया, जिसे ध्वनिमत से पास कर दिया।

इसके अलावा पार्षद अंशु शर्मा ने हेरिटेज निगम क्षेत्र में अहिल्या बाई होलकर की 300 वीं जयंती पर उनकी मूर्ति स्थापना करने का प्रस्ताव पास दिया, जिसे पारित किया गया।

पार्षद पवन शर्मा नटराज ने राजस्व बढ़ाने और स्वच्छता में अग्रणी रहे, इसके लिए देश के खूबसूरत शहरों में पार्षद और निगम अधिकारियों का एक दल ट्रेनिंग भ्रमण पर भेजने के प्रस्ताव दिया। जिस पर चर्चा नहीं हो पाई।

रीको के विभिन्न औद्योगिक क्षेत्रों में भूखण्डों का ई-नीलामी द्वारा आवंटन

जयपुर। रीको इकाई कार्यालय जयपुर (उत्तर), जयपुर (दक्षिण), जयपुर (ग्रामीण) व ईपीआईपी सीतापुरा के अधीन विभिन्न औद्योगिक क्षेत्रों में वाणिज्यिक, होटल, नर्सिंग होम व आवासीय भूखण्डों का ई-नीलामी के माध्यम से आवंटन किया जा रहा है। के.के. कोठारी, वरि. उप महाप्रबंधक ने बताया कि जयपुर के 12 औद्योगिक क्षेत्रों में 11 आवासीय भूखण्ड एवं 27 गैर औद्योगिक भूखण्ड ई-नीलामी के माध्यम से आवंटन हेतु उपलब्ध है।

औद्योगिक क्षेत्र झोटवाड़ा विस्तार (प्रथम चरण) में 1 भूखण्ड नर्सिंग होम, 1 वाणिज्यिक भूखण्ड, विष्वकर्मा विस्तार में 2 वाणिज्यिक भूखण्ड, 3 आवासीय भूखण्ड, अपरैल पार्क औद्योगिक क्षेत्र में 1 वाणिज्यिक भूखण्ड, औद्योगिक क्षेत्र बस्सी में 1 डिस्पेंसरी भूखण्ड, औद्योगिक क्षेत्र कूकस में 2 आवासीय भूखण्ड, बगरु विस्तार द्वितीय चरण में 2 आवासीय भूखण्ड, 1 संस्थानिक भूखण्ड, 2 वाणिज्यिक भूखण्ड, औद्योगिक क्षेत्र कांट कालवाड विस्तार में 2 होटल हेतु भूखण्ड, बगरु विस्तार में 1 वाणिज्यिक भूखण्ड, 1

नर्सिंग होम, औद्योगिक क्षेत्र ददू में 1 वाणिज्यिक भूखण्ड, औद्योगिक क्षेत्र बिन्दायका हेतु 2 वाणिज्यिक भूखण्ड, औद्योगिक क्षेत्र सीतापुरा-तृतीय चरण हेतु 4 आवासीय भूखण्ड, 5 वाणिज्यिक भूखण्ड, 1 संस्थानिक भूखण्ड, 1 होस्पिटल भूखण्ड, एवं औद्योगिक क्षेत्र रामचन्द्रपुरा में 4 वाणिज्यिक भूखण्ड ई-नालीमी के माध्यम से आवंटन हेतु उपलब्ध है।

वाणिज्यिक भूखण्डों में कामर्शियल कॉम्प्लेक्स, मॉल, होटल, सिनेमा, मल्टीप्लेक्स, चैपेर हाउसिंग, पेट्रोल पंप, वे ब्रिज आदि कार्य किये जा सकते है।

रीको द्वारा राज्य के औद्योगिक क्षेत्रों में कुल 379 गैर औद्योगिक भूखण्ड ई-नीलामी के माध्यम से आवंटन हेतु उपलब्ध है। जिनमें 165 व्यावसायिक, 20 अस्पताल / नर्सिंग होम / डिस्पेंसरी, 13 होटल, 133 आवासीय / ग्रुप हाउसिंग, 11 पेट्रोल पंप / सीएनजी स्टेशन, 5 स्कूल एवं 21 संस्थानिक श्रेणी के भूखण्ड है।

अंतिम दिन भोजन के अधिकार को मजबूत करने पर हुई चर्चा

संघर्ष के संकल्प के साथ सम्पन्न हुआ रोज़ी रोटी अधिकार अभियान का 8वां राष्ट्रीय सम्मेलन

जयपुर। मणिपुर हो, बस्तर हो या फिलिस्तीन में गाजा, इन सब स्थानों पर दंगे, युद्ध और नरसंहार से पीड़ित आम नागरिक की स्वतंत्रता व भोजन का अधिकार सुनिश्चित व सुरक्षित

- देशभर के कार्यकर्ताओं के बीच पेश किया गया जयपुर घोषणा पत्र**

होना चाहिए। इस संदेश के साथ जयपुर में तीन दिन से चल रहा रोज़ी रोटी अधिकार अभियान का 8वां राष्ट्रीय सम्मेलन सोमवार को सम्पन्न हुआ। इस दौरान जयपुर घोषणा पत्र पेश किया गया।

अंतिम दिन सम्मेलन के दौरान हुई चर्चाओं के परिणाम स्वरूप एक संयुक्त जयपुर घोषणा पत्र जारी किया गया। इसमें सम्मलेन का सार शामिल किया गया, इससे आंदोलन की दिशा तय की जा जाएगी। इसमें जो बिंदु निकलकर सामने आए उनमें से देश-दुनिया में भूख और कुपोषण बड़ी समस्या है, इससे लड़ने के लिए



रोज़ी रोटी अधिकार अभियान का 8वां राष्ट्रीय सम्मेलन सोमवार को सम्पन्न हुआ।

अभियान को और सशक्त करने की आवश्यकता है। देश में विकास के जिस मॉडल पर काम किया जा रहा है उसमें समाज के हर वर्ग को समान स्थान दिया जाए। द्वन्द्वात्मक-संघर्ष प्रभावित क्षेत्रों में भोजन के अधिकार, स्वास्थ्य व मानवाधिकारों को सुनिश्चित किए जाने को संघर्ष किया जाएगा।

सम्मेलन के अंतिम दिन बड़ी

संख्या में युवाओं ने अपने विचार रखे। संघर्षरत क्षेत्रों में भोजन के अधिकार का सवाल विषयक सत्र में प्रोफेसर गैब्रिएल डीट्रिच ने गाजा में चल रहे युद्ध की चर्चा करते हुए कहा कि भोजन व पानी हर ईंसान का अधिकार है जो सबको मिलना चाहिए। गैब्रिएल ने द्वितीय विश्वयुद्ध के दौरान जर्मनी में रिलीफ कैंप में बिताए अपने बचपन को याद करते हुए युद्धिवराम की मांग

की। सामाजिक कार्यकर्ता निशा सिद्ध ने अपनी मणिपुर यात्रा के दौरान अनुभव की गई रिलीफ कैैंगों में रह रहे लोगों की दर्दनाक स्थिति का उल्लेख करते हुए कहा कि वहां की जनता शांति चाहती है।

अंतिम दिन विस्तारित सत्र में एनसीडीएचआर के गुजेश दिनकर, अन्न सुरक्षा अधिकार अभियान से रंजाबेन वाघेला, जाग्रत आदिवासी

दलित संगठन से नितिन वर्गीस, जन जागृति संघटन से जितेन्द्र ने भोजन के अधिकार के विभिन्न पहलुओं पर बात रखी और सुधार की मांग की। यह सत्र राजशेखर व पूर्वायन के संयोजन में आयोजित हुआ।

सम्मेलन के दौरान हम हमारा

हक मांगते, नहीं किसी से भीख मांगते

हम क्या मांगें आजादी, भूख मरी से

आजादी, बेरोजगारी से आजादी,

कुपोषण से आजादी जैसे नारे लगाकर

कार्यकर्ताओं ने जोर शोर से अपनी

मांगें रखीं।

रोटी नाम सत है, खाए से मुक्त है।...रोटी का सवाल लोगों रोटी का सवाल... जैसे गीतों के साथ ही देश के अलग अलग भागों से आए लोगों ने अपनी क्षेत्रीय संस्कृति से जुड़े गीतों से सम्मेलन की भावना को जीवंत किया। इसके साथ ही नाट्यय प्रस्तुतियों के माध्यम से भी राशन वितरण प्रणाली में चलने वाली कालाबाजारी, तकनीकी के अतिक्र के कारण होने वाली असुविधा सहित अन्य विभिन्न पहलुओं की और ध्यान आकर्षित किया गया।

सार-समाचार मरीज के परिजन की जेब से पैसे चोरी करने वाले दो गिरफ्तार



जयपुर। एसएमएस अस्पताल थाना पुलिस ने कार्रवाई करते हुए अस्पताल के सामने योजना बनाकर मरीज के परिजन की जेब से पैसे चोरी करने वाले दो बदमाशों को गिरफ्तार किया है और उनके पास से चुराए गए रुपये भी जब किए गए हैं। फिलहाल आरोपियों से पूछताछ की जा रही है। पुलिस उपायुक्त जयपुर पूर्व तेजस्वनी गौतम ने बताया कि एसएमएस अस्पताल थाना पुलिस ने कार्रवाई करते हुए अस्पताल के सामने योजना बनाकर मरीज के परिजन की जेब से पैसे चोरी करने वाले संतोष और रामकिशन उर्फ गेंडा को गिरफ्तार किया है और दोनों ही आरोपित खानाबदोश दुर्गापुरा जयपुर के रहने वाले है। दोनों ही आरोपियों के खिलाफ जयपुर और कोटा के कई थानों में आपराधिक मामले दर्ज है। पुलिस ने आरोपियों के पास से चुराए गए चालीस हजार रुपये भी बरामद किए है। पुलिस पूछताछ में सामने आया कि एसएमएस अस्पताल में मरीजों को दिखाने आए परिजनों की रैकी कर उनका पीछा करते है । गैंग का एक व्यक्ति परिजनों के आगे और पीछे रहता । आगे वाला व्यक्ति कुछ सामान सड़क पर गिरा कर परिजनों का रास्ता अवरूढ करता है और दूसरा पीछे वाला व्यक्ति उनकी जेब से पैसे निकाल कर फरार हो जाता है। पुलिस पूछताछ में और भी कई वारदातें खुलने की आशंका जताई जा रही है।

धारदार हथियार लेकर घूमते दो बदमाशों को धर-दबोचा

जयपुर। भट्ठा बस्ती थाना पुलिस ने कार्रवाई करते हुए अवैध धारदार हथियार लेकर घूमते दो बदमाशों को धर-दबोचा है और उनके पास से धारदार चाकू और छुरा भी बरामद किया है। दोनों ही नशा करने के आदि है और नशा पूर्ति के लिए नकबजनी और स्नेचिंग की वारदात करते है। फिलहाल आरोपियों से पूछताछ-पती जा रही है। पुलिस उपायुक्त जयपुर उत्तर राशि डोंगरा डूडी ने बताया कि पुलिस कमिश्नरेट की ओर से चलाए जा रहे ऑपरेशन एक्शन अगेंस्ट गन (आग) के तहत भट्ठा बस्ती थाना पुलिस ने कार्रवाई करते हुए अवैध धारदार हथियार लेकर घूमते सोहेल और जाहिद हुसैन को गिरफ्तार किया है और दोनों ही आरोपित चांदपोल बाजार जयपुर के रहने वाले है। जिनके पास से धारदार चाकू और छुरा जब्त किया है। पुलिस पूछताछ में और भी कई वारदातें खुलने की आशंका जताई जा रही है।

गोल्डन वॉइस ऑफ राजस्थान” का ग्रैंड फिनाले सम्पन्न



जयपुर। आराधना म्युजिकल ग्रुप और जय क्लब के संयुक्त तत्वावधान में बहुप्रतीक्षित “गोल्डन वॉइस ऑफ राजस्थान” प्रतिযোগिता का ग्रैंड फिनाले समारोहपूर्वक सम्पन्न हुआ। इस आयोजन में विभिन्न वर्गों के उभरते गायकों ने अपनी सुरों की प्रस्तुति से दर्शकों को मंत्रमुग्ध कर दिया। मुख्य अतिथि के रूप में अवधेश कुमार, प्रिंसिपल डायरेक्टर, इनकम टैक्स (इन्वेस्टिगेशन) ने समारोह की गरिमा बढ़ाई। कार्यक्रम में के फाउंडर अभिषेक माधुर, प्रेजिडेंट भारत जोशी, तथा संरक्षक राजीव कुमार , संजीव जैन जी , सतीश सरीन जी ,मनेज दासोत जी अजय फाटक जी , सुनील जैन अक्षत बिडलस , कपिल मित्तल सरस कृपा कटरिंग ने सभी आयो है स्पेशल गेस्ट , गेस्ट ऑफ ऑनर एवम सभी श्रोताओं का आभार प्रकट किया।

“मस्ती की पाठशाला” में बच्चों ने लिया आध्यात्मिक आनंद



जयपुर। श्री जैन रत्न युवक परिषद, जयपुर के तत्वावधान में धार्मिक शिक्षण एवं नैतिक संस्कार शिविर के अंतर्गत रामबाग स्थित निजी विद्यालय में "मस्ती की पाठशाला" का भव्य आयोजन किया गया। इस आयोजन का उद्देश्य बच्चों के आध्यात्मिक, मानसिक व शारीरिक विकास के साथ-साथ उन्हें नैतिक मूल्यों की शिक्षा देना रहा। कार्यक्रम प्रभाी पीयूष जैन ने बताया कि कार्यक्रम में जुंवा, योग, ध्यान, मेडिटेशन और मैजिक शो जैसी गतिविधियों के माध्यम से बच्चों का उत्साहवर्धन किया गया। इस आयोजन में जयपुर के विभिन्न क्षेत्रों से आए 13 शिविरों के लगभग 600 बच्चों, शिक्षकों एवं संयोजकों ने भाग लिया। बच्चों को अच्छे योग प्रदर्शन के लिए पुरस्कार भी प्रदान किए गए। कार्यक्रम के दौरान बच्चों ने अत्यंत आनंद और मस्ती की अनुभूति की। एक ही स्थान पर इतने शिविरों का समागम अपने आप में अद्भुत, अकल्पनीय और अत्यंत प्रशंसनीय रहा। कार्यक्रम की विशेष प्रस्तुति में प्रसिद्ध गायिका डॉ. सीमा दफ्तरी का योगदान सराहनीय रहा, जिन्होंने अपने संगीत से बच्चों को आध्यात्मिक ऊर्जा प्रदान की। परिषद के अध्यक्ष सुनील कोठारी ने बताया कि गमों की छुट्टियों में जयपुर शहर के विभिन्न 13 स्थानों पर धार्मिक एवं नैतिक शिविरों का आयोजन किया जा रहा है जिनमें लगभग 700 बच्चे अध्ययन के लिए आ रहे हैं। इन शिविरों में बच्चों को धार्मिक शिक्षा के साथ-साथ नैतिक और संस्कारों की शिक्षा भी दी जा रही है। उन्होंने बताया कि लगातार 30 वर्षों से ये शिविर जयपुर शहर के विभिन्न स्थानों पर आयोजित किए जा रहे हैं।

ई-रिक्शा चालक ने पेश की ईमानदारी की मिसाल



जयपुर। राजधानी जयपुर में एक ई-रिक्शा चालक ने ईमानदारी की मिसाल पेश करते हुए सवारी द्वारा छोड़े गए मोबाइल को संजय सर्किल थाना पुलिस को सुपुर्द किया। वहीं पुलिस ने तकनीकी आधार पर मोबाइल मालिक का पता कर मोबाइल उसके सुपुर्द किया। जहां थानाधिकारी ने ई-रिक्शा चालक की प्रशंसा करते हुए धन्यवाद और शाबाशी दी।